



၂၀၂၄ ခုနှစ်၊ စက်တင်ဘာလ (၃၀) ရက်နေ့တွင် ကုန်ဆုံးသော  
(၆) လတာကာလအတွက် ဘဏ္ဍာရေးအခြေအနေနှင့် လုပ်ငန်းဆောင်ရွက်ချက်များ၏  
ရလဒ်များအပေါ် စီမံခန့်ခွဲသူများ၏ ဆွေးနွေးချက်များနှင့် စိစစ်လေ့လာချက်များ

**စီမံခန့်ခွဲသူများ၏ ဆွေးနွေးချက်များနှင့် စိစစ်လေ့လာချက်များ (MD & A)**

စီမံခန့်ခွဲသူများ၏ ဆွေးနွေးချက်များနှင့် စိစစ်လေ့လာချက်များ (MD&A) သည် ၂၀၂၄ ခုနှစ်၊ စက်တင်ဘာလ (၃၀) ရက်နေ့တွင် ကုန်ဆုံးသော (၆) လတာကာလအတွက် မြန်မာနိုင်ငံသားများဘဏ်အများနှင့် သက်ဆိုင်သောကုမ္ပဏီလီမိတက်၏ ဘဏ္ဍာရေးအခြေအနေနှင့် လုပ်ငန်းဆောင်ရွက်ချက်များအပေါ် ခြုံငုံသုံးသပ်ချက်ဖြစ်ပါသည်။ အောက်ဖော်ပြပါ အချက်အလက်များအား ၂၀၂၄-၂၀၂၅ ဘဏ္ဍာရေးနှစ်အတွက် ကြားဖြတ်အကျဉ်းချုံးဘဏ္ဍာရေးရှင်းတမ်းများနှင့်အတူ ဆက်စပ်ဖတ်ရှုရမည်ဖြစ်ပြီး ယခင်နှစ်၏ အလားတူ ကာလနှင့် နှိုင်းယှဉ်ဖော်ပြထားသော အချက်အလက်များလည်း ပါဝင်ပါသည်။ ဤ MD & A တွင် ဖော်ပြထားသော ကိန်းဂဏန်းအချက်အလက်များအားလုံးအား မြန်မာကျပ်ငွေ (MMK) ဖြင့် ဖော်ပြထား ပါသည်။ ဤဘဏ္ဍာရေးရှင်းတမ်းများအား မြန်မာနိုင်ငံဘဏ္ဍာရေးအစီရင်ခံစာရေးနည်းစံချိန်စံညွှန်း များ (MFRS) နှင့်အညီ ပြင်ဆင်ထားပါသည်။

**ဘဏ်၏အချက်အလက်များ**

မြန်မာနိုင်ငံသားများဘဏ်အများနှင့်သက်ဆိုင်သောကုမ္ပဏီလီမိတက် (MCB) သည် ၁၉၉၁ ခုနှစ်၊ စက်တင်ဘာလ (၃၀) ရက်နေ့ ရက်စွဲပါ ကူးသန်းရောင်းဝယ်ရေးဝန်ကြီးဌာန၏ အကြောင်းကြားစာ အမှတ် - ၂၁/၉၁ ၊ အထူးကုမ္ပဏီအက်ဥပဒေ (၁၉၅၀) နှင့် မြန်မာနိုင်ငံကုမ္ပဏီများအက်ဥပဒေ ၁၉၁၄ တို့နှင့်အညီ ၁၉၉၁ ခုနှစ်၊ အောက်တိုဘာလ (၃၀) ရက်နေ့တွင် မှတ်ပုံတင်ထားပြီး အစုရှယ်ယာများနှင့် အများပိုင်ကုမ္ပဏီလီမိတက် တစ်ခုအနေဖြင့် ဖွဲ့စည်းတည်ထောင်ထားပါသည်။ MCB ဘဏ်သည် ကုမ္ပဏီမှတ်ပုံတင်အမှတ် (၁၄၉၁၆၉၄၆၆) ဖြင့်မှတ်ပုံတင်ထားသော နိုင်ငံတော်၏လိုင်စင်ရကူးသန်းရောင်းဝယ်ရေးဘဏ်တစ်ခုဖြစ်ပြီး ၂၀၁၆ ခုနှစ် ဩဂုတ်လ (၂၆) ရက်နေ့၌ ရန်ကုန် စတော့အိတ်ချိန်း (YSX) တွင် စာရင်းဝင်ခဲ့ပါသည်။ ဘဏ်၏ရှယ်ယာရှင်များမှ ထည့်ဝင်ထားသည့် မတည်ရင်းနှီးငွေမှာ ၅၂ ဘီလီယံကျပ် ဖြစ်ပါသည်။ မြန်မာနိုင်ငံသားများဘဏ်အများနှင့် သက်ဆိုင်သောကုမ္ပဏီလီမိတက် (MCB) ဘဏ်၏ ရုံးချုပ်သည် အမှတ် - ၃၈၃၊ မဟာဗန္ဓုလလမ်း၊ ကျောက်တံတားမြို့နယ်၊ ရန်ကုန်တိုင်းဒေသကြီး ၊ မြန်မာနိုင်ငံတွင်တည်ရှိပါသည်။

မြန်မာနိုင်ငံသားများဘဏ်လီမိတက်  
အရုံးအမြတ်စာရင်းအချုပ်

ကျပ်သန်းပေါင်း

အသေးစိတ်ဖော်ပြချက်များ	အချိန်ကာလ		အတက်/(အကျ)	
	၃၀.၉.၂၀၂၄ (စာရင်းစစ်ပြီး)	၃၀.၉.၂၀၂၃ (စာရင်းစစ်ပြီး)	ပမာဏ	%
Interest Income	၃၈,၅၅၉.၂၇	၂၄,၁၈၃.၄၁	၁၄,၃၇၅.၈၆	၅၉%
Interest Expense	(၂၇,၅၇၀.၀၆)	(၁၈,၁၈၁.၁၄)	(၉,၃၈၈.၉၂)	၅၂%
<b>Net Interest Income</b>	<b>၁၀,၉၈၉.၂၁</b>	<b>၆,၀၀၂.၂၇</b>	<b>၄,၉၈၆.၉၄</b>	<b>၈၃%</b>
Other Operating Income	၄,၄၆၂.၇၈	၄,၃၃၁.၈၆	၁၃၀.၉၂	၃%
<b>Total Operating Income</b>	<b>၁၅,၄၅၁.၉၉</b>	<b>၁၀,၃၃၄.၁၃</b>	<b>၅,၁၁၇.၈၆</b>	<b>၅၀%</b>
<b>Total Operating Expense</b>	<b>(၁၃,၄၈၉.၂၉)</b>	<b>(၁၁,၀၀၉.၉၁)</b>	<b>(၂,၄၇၉.၃၈)</b>	<b>၂၃%</b>
<b>Profit before Income Tax</b>	<b>၁,၉၆၂.၇၀</b>	<b>(၆၇၅.၇၈)</b>	<b>၂,၆၃၈.၄၈</b>	<b>၃၉၀%</b>
<b>Profit after Income Tax</b>	<b>၁,၅၀၄.၂၈</b>	<b>(၆၈၁.၂၄)</b>	<b>၂,၁၈၅.၅၂</b>	<b>၃၂၁%</b>

မြန်မာနိုင်ငံသားများဘဏ်လီမိတက်  
လက်ကျန်ရှင်းတမ်းဖော်ပြချက်အချုပ်

ကျပ်သန်းပေါင်း

အသေးစိတ်ဖော်ပြချက်များ	အချိန်ကာလ		အတက်/(အကျ)	
	၃၀.၉.၂၀၂၄ (စာရင်းစစ်ပြီး)	၃၀.၉.၂၀၂၃ (စာရင်းစစ်ပြီး)	ပမာဏ	%
<b>Assets</b>				
Cash in Hand & at Bank	၂၀၄,၄၅၅.၅၇	၁၅၇,၇၁၈.၂၆	၄၆,၇၃၇.၃၀	၃၀%
Loans & Advances	၆၄၁,၉၂၂.၀၂	၄၂၅,၆၅၅.၄၁	၂၁၆,၂၆၆.၆၁	၅၁%
Investment	၁၀၃,၅၈၀.၆၆	၁၄၄,၄၅၈.၈၇	(၄၀,၈၇၈.၂၁)	-၂၈%
Property & Equipment	၁၉,၈၃၄.၀၃	၁၇,၉၆၁.၂၄	၁,၈၇၂.၇၉	၁၀%
Intangible Assets	၃,၂၉၆.၂၂	၃,၇၃၆.၃၃	(၄၄၀.၁၀)	-၁၂%
Other Assets	၅၄,၁၆၀.၃၂	၄၈,၁၂၆.၂၀	၆,၀၃၄.၁၂	၁၃%
<b>Total Assets</b>	<b>၁,၀၂၇,၂၄၈.၈၂</b>	<b>၇၉၇,၆၅၆.၃၁</b>	<b>၂၂၉,၅၉၂.၅၁</b>	<b>၂၉%</b>

<b>Liabilities</b>				
Deposit from Customer	၈၅၂,၈၂၉.၆၅	၆၄၄,၅၁၁.၅၀	၂၀၈,၃၁၈.၁၅	၃၂%
Other Liabilities	၅၉,၃၁၆.၄၈	၅၃,၂၂၆.၀၈	၆,၀၉၀.၄၀	၁၁%
Borrowings	၄၀,၃၃၃.၈၆	၂၈,၀၉၃.၀၀	၁၂,၂၄၀.၈၆	၄၄%
<b>Total Liabilities</b>	<b>၉၅၂,၄၇၉.၉၉</b>	<b>၇၂၅,၈၃၀.၅၈</b>	<b>၂၂၆,၆၄၉.၄၁</b>	<b>၃၁%</b>
<b>Equity</b>				
Share Capital	၅၇,၁၂၄.၆၆	၅၇,၁၂၄.၆၆	-	၀%
Reserves	၁၅,၄၇၂.၂၇	၁၄,၉၀၆.၈၁	၅၆၅.၄၆	၄%
Retained earnings	၂,၁၇၁.၉၀	(၂၀၅.၇၄)	၂,၃၇၇.၆၄	၁၁၅၆%
<b>Total Equity</b>	<b>၇၄,၇၆၈.၈၃</b>	<b>၇၁,၈၂၅.၇၃</b>	<b>၂,၉၄၃.၁၀</b>	<b>၄%</b>
<b>Total Liabilities &amp; Equity</b>	<b>၁,၀၂၇,၂၄၈.၈၂</b>	<b>၇၉၇,၆၅၆.၃၁</b>	<b>၂၂၉,၅၉၂.၅၁</b>	<b>၂၉%</b>

### လုပ်ငန်းအခြေအနေနှင့်တိုးတက်မှု

ဤဘဏ္ဍာရေးနှစ်အတွင်း MCB ဘဏ်အနေဖြင့် မြန်မာနိုင်ငံတွင် Customer များ၏ ရွေးချယ်စရာဘဏ်တစ်ခု ဖြစ်လာစေရေးအတွက် အသွင်ကူးပြောင်းသည့် လုပ်ငန်းစဉ်များအား အားသွန်ခွန်စိုက်ဆောင်ရွက်လျက် ရှိပါသည်။ မဟာဗျူဟာနှင့်အညီ People Development ၊ Digital Transformation ၊ Branch Expansion ၊ Product Innovation နှင့် Financial Profitability အစရှိသော အဓိကဆောင်ရွက်ရမည့် အခန်းကဏ္ဍ (၅) ခုအား သတ်မှတ်ခဲ့ပါသည်။

လွန်ခဲ့သည့် (၆) လတာကာလအတွင်း ဖော်ပြပါကဏ္ဍများတွင် သိသာထင်ရှားသော တိုးတက်မှု ရလဒ်ကောင်းများရရှိခဲ့ပါသည်။ Learning and Development Department (L&D) အနေဖြင့်လည်း ဝန်ထမ်းများ၏ စွမ်းရည်များ တိုးတက်လာစေရန်အတွက် Internal နှင့် External Training Session များကို ပံ့ပိုးဆောင်ရွက်ပေးခဲ့ပါသည်။ ထို့အတူ ဘဏ်ခွဲအသစ်များလည်း ဖွင့်လှစ်နိုင်ခဲ့ပြီး new product အနေဖြင့် Visa Credit Card အား ယခုဘဏ္ဍာရေးနှစ်တွင် စတင်မိတ်ဆက်ဝန်ဆောင်မှုပေးအပ်နိုင်ရန်လည်း ဆောင်ရွက်လျက်ရှိပါသည်။

MCB အနေဖြင့် ၂၀၂၄ - ၂၀၂၅ ဘဏ္ဍာရေးနှစ်တွင် လူ့စွမ်းအားအရင်းအမြစ် (Human Capital) ၊ အခြေခံ အဆောက်အအုံ (Infrastructure) ၊ လုပ်ငန်းဆောင်ရွက်သည့် လုပ်ငန်းစဉ်များ (Process Workflows) များတွင် ရင်းနှီးမြှုပ်နှံရန် အလေးထားဆောင်ရွက်လျက်ရှိပါသည်။ ထို့အပြင် ဖြစ်ပေါ်လာနိုင်မည့် ဆုံးရှုံးနိုင်ခြေ အကဲဖြတ်မှုများကိုလည်း စည်းကမ်းသတ်မှတ်ချက်များနှင့်အညီ မပျက်မကွက် လိုက်နာဆောင်ရွက်၍ အလေးထားစီမံဆောင်ရွက်လျက်ရှိပါသည်။

“Service Excellence” ဆောင်ပုဒ်နှင့်အညီ ဘဏ်အနေဖြင့် Performance-driven Culture တစ်ခုကိုလည်း တွန်းအားပေးဆောင်ရွက်လျက်ရှိပါသည်။ MCB သည် မိမိဘဏ်၏လုပ်ငန်းဆိုင်ရာရည်မှန်းချက်များကို

ပြည့်မှီ၍ မဟာဗျူဟာမြောက် ပန်းတိုင်များကို ရောက်ရှိနိုင်စေရန်အတွက်လည်းကောင်း ၊ MCB ဘဏ်အမှတ်တံဆိပ်အား ပိုမိုလူသိများလာစေပြီး ဝန်ဆောင်မှုကောင်းမွန်သောဘဏ်အဖြစ် ဖြစ်လာစေရန် လည်းကောင်း အလေးထားဆောင်ရွက်နေပါသည်။

MCB သည် ခိုင်မာ၍ အရှိန်အဟုန်ကောင်းကောင်းဖြင့် ကြိုးပမ်းဆောင်ရွက်နေခြင်းကြောင့် ချေးငွေများနှင့် ကြိုတင်ထုတ်ချေးငွေများ (Loans & Advances) မှာ ၅၁% အထိ တိုးတက်လာခဲ့ပြီး အပ်နှံငွေ (Deposit) တွင် ၃၂% အထိ တိုးလာခဲ့ပါသည်။ ဘဏ်အနေဖြင့် Asset Quality ကို ထိန်းသိမ်းခြင်း ၊ Non-Performing Loan (NPL) ratio များ တိုးတက်ကောင်းမွန်လာခြင်း ၊ စီးပွားရေးမိတ်ဖက်များနှင့်တွဲဖက်၍ လုပ်ငန်းတိုးချဲ့ခြင်း အပြင် Bancassurance ကဲ့သို့ အခြားသော ဘဏ်လုပ်ငန်းဝန်ဆောင်မှုများကို ပေးအပ်ခြင်းတို့ကိုလည်း အလေးထားဆောင်ရွက်ခဲ့ပါသည်။

Assets နှင့် Liabilities များကို ကောင်းမွန်စွာစီမံခန့်ခွဲ၍ စောင့်ကြည့်လေ့လာခြင်းဖြင့် Earning Asset Ratio များ တိုးတက်လာစေရန် ဘဏ်၏ Idle Funds များကို အကောင်းဆုံး အသုံးချ၍ အမြတ်အစွန်းများရရှိအောင် ဆောင်ရွက်ခဲ့ပါသည်။ ထို့အပြင် ပြန်လည်စိစစ်သုံးသပ်သည့် (၆) လတာကာလအတွင်း Cost-to-Income Ratio ကို ကောင်းမွန်စွာစီမံခန့်ခွဲနိုင်ခြင်းကြောင့် အသားတင်အမြတ်ဝင်ငွေ ကျပ် ၁,၅၀၄ သန်း ရရှိခဲ့ပါသည်။

**အသားတင်အတိုးရငွေ** - Loan Portfolio တိုးတက်လာပြီး Non-Performing Loan များအား ပြန်လည် ကောက်ခံရရှိလာနိုင်ခြင်းကြောင့် အတိုးရငွေ (Interest Income) သည် ၅၉% အထိ တိုးတက်ရရှိခဲ့ပါသည်။ အဓိကအားဖြင့် အပ်နှံငွေ (Deposits) ပမာဏ ပိုမိုများပြားလာခြင်း၊ အတိုးနှုန်းမြင့်မားသော အပ်နှံငွေများ (Interest-bearing Deposits) (ဥပမာ - Term Deposits) များတိုးလာခြင်းနှင့် ဈေးကွက်အတွင်း အတိုးနှုန်းများ ယှဉ်ပြိုင်၍ ပေးအပ်ရခြင်းတို့ကြောင့် အတိုးပေးငွေ (Interest Expense) သည် ၅၂% အထိ မြင့်တက်ခဲ့ပါသည်။ အတိုးပေးငွေ မြင့်မားလာသော်လည်း အတိုးရငွေမှာ အတိုးပေးငွေထက် ပိုမိုရရှိခဲ့သောကြောင့် ယခင်နှစ်နှင့် နှိုင်းယှဉ်ပါက အသားတင်အတိုးရငွေ (Net Interest Income) မှာ ၈၃% အထိ သိသာစွာ တိုးတက်ရရှိခဲ့ပါသည်။

**အဖိုးအခ၊ ကော်မရှင်ခနှင့် အခြားဝင်ငွေများ** - နိုင်ငံခြားငွေလုပ်ငန်းဝန်ဆောင်မှုများအား ပိုမိုအားကောင်း၍ ဝန်ဆောင်မှုပေးနိုင်ခဲ့ခြင်းကြောင့် လွန်ခဲ့သော ဘဏ္ဍာရေးနှစ်နှင့် နှိုင်းယှဉ်ပါက အခြားလုပ်ငန်းဆောင်ရွက်မှုမှ ရရှိသော ဝင်ငွေသည် ၃% အထိ တိုးတက်ခဲ့ပါသည်။

**လုပ်ငန်းပိုင်းဆောင်ရွက်မှုအသုံးစရိတ်များ** - ဘဏ်၏ လုပ်ငန်းများလည်ပတ်ဆောင်ရွက်ရာတွင် အဓိကအားဖြင့် ငွေကြေးဖောင်းပွခြင်း သက်ရောက်မှုကြောင့် လုပ်ငန်းဆောင်ရွက်မှု အသုံးစရိတ်သည် ၂၃% အထိ တိုးမြင့်ခဲ့ပါသည်။ ယင်းကုန်ကျစရိတ်များတွင် ပုံမှန်အသုံးစရိတ်များ၊ ငှားရမ်းခကုန်ကျငွေများ၊ ခရီးသွား လာစရိတ်များနှင့် လုပ်ခလစာနှုန်းထား ပိုမိုမြင့်မားခြင်း စသည်တို့ပါဝင်ပါသည်။

**လုပ်ငန်းအရွယ်အစား** - ယခင်ကာလနှင့် နှိုင်းယှဉ်ပါက ဘဏ်လုပ်ငန်းအရွယ်အစားသည် လက်ကျန်ရှင်းတမ်း (Balance Sheet) အရ ၂၉% အထိ တိုးတက်ခဲ့ပါသည်။ သိသာထင်ရှားသော ပြောင်းလဲမှုများကြောင့် Treasury Investment များတွင် ၂၈% ကျဆင်းခဲ့သော်လည်း လက်ဝယ်ရှိငွေသားနှင့်ဘဏ်များရှိငွေ (Cash in Hand & at Bank) မှာ ၃၀% နှင့် ချေးငွေများနှင့်ကြိုတင်ထုတ်ချေးငွေများ (Loans & Advances) မှာ ၅၁% အသီးသီးမြင့်တက်လာခဲ့ပါသည်။ စုစုပေါင်းအပ်နှံငွေများသည် ၃၂% အထိ တိုးတက်ရရှိခဲ့ပြီး အခြား Assets များလည်း ၁၃% တိုးလာခဲ့ပါသည်။

**စည်းမျဉ်းသတ်မှတ်ချက်များအား လိုက်နာမှု**

မြန်မာနိုင်ငံသားများဘဏ်အနေဖြင့် ဘဏ်တစ်ခု၏ တာဝန်ဝတ္တရားများဖြစ်သော ပြည်သူတို့၏ ငွေကြေးများကို လက်ခံ၍ ဆုံးရှုံးမှုမရှိစေပဲ ထိရောက်စွာလည်ပတ်စေရန် ယုံကြည်စွာ တာဝန်အပ်နှင်းခံရသည်ကို ကောင်းစွာ သိရှိနားလည်ထားပါသည်။ နိုင်ငံတော်ဖွံ့ဖြိုးတိုးတက်ရေးအတွက် မရှိမဖြစ်လိုအပ်သော ချေးငွေနှင့်ကြိုတင် ငွေများ (Loans & Advances) ကို ထုတ်ပေးခြင်းအားဖြင့် ယင်းငွေကြေးများတိုးပွားစေရေးအတွက် မိမိတို့မှ ချင့်မျှော်တွေးဆ၍ လုပ်ကိုင်ဆောင်ရွက်သွားမည်ဖြစ်ပါသည်။

MCB ဘဏ်အနေဖြင့် မိမိတို့ Customer များ၏ ယုံကြည်မှုကို တည်ဆောက်နိုင်ခြင်းနှင့် ထိန်းသိမ်းထားနိုင် ခြင်းသည် ရေရှည်တည်မြဲသော လုပ်ငန်းဖြစ်ရေးတွင် အဓိကအချက်ဖြစ်ပါသည်။ ထိုကဲ့သို့ ယုံကြည်မှုရရှိစေရန် အဓိကကျသော အချက်တစ်ခုမှာ မြန်မာနိုင်ငံ၏ တည်ဆဲစည်းမျဉ်းစည်းကမ်းသတ်မှတ်ချက်များနှင့် ဥပဒေများအတိုင်း တသွေမတိမ်း လိုက်နာဆောင်ရွက်ခြင်းဖြစ်သည်ဟု မိမိတို့အနေဖြင့် ယုံကြည်ထားပါသည်။ သို့ဖြစ်ပါ၍ မြန်မာနိုင်ငံတော်ဗဟိုဘဏ် (CBM) မှ ပြဌာန်းထားသော စည်းကမ်းသတ်မှတ်ချက်များ၊ လမ်းညွှန်ချက်များ အားလုံးကို အပြည့်အဝ လိုက်နာဆောင်ရွက်နေပါကြောင်း မိမိတို့ဘဏ်မှဂုဏ်ယူစွာ တင်ပြလိုပါသည်။

MCB သည် CBM ၏ အနည်းဆုံး သတ်မှတ်စံနှုန်းများအပေါ် မိမိတို့ဘဏ်မှ လုံလောက်သော နှုန်းထားများဖြင့် ထိန်းသိမ်းဆောင်ရွက်နိုင်ခဲ့ခြင်းကြောင့် အကျိုးအမြတ်ဖြစ်ထွန်းသော၊ ငွေဖြစ်လွယ်သော၊ မတည်ရင်းနှီးငွေ ခိုင်မာသော၊ အနာဂတ်တွင် တိုးတက်မှုဖြစ်ထွန်းသော ဘဏ်တစ်ဘဏ်အဖြစ် ပေါ်လွင်ထင်ရှားလာပြီး နောင် အနာဂတ်တွင် ပိုမိုဖွံ့ဖြိုးတိုးတက်လာမည်ဖြစ်ပါသည်။

Statutory Ratio	လိုအပ်ချက်	၃၀.၉.၂၀၂၄ ရက်နေ့ရှိ MCB Ratio
Reserve Ratio	အနိမ့်ဆုံး ၃% (MMK) အနိမ့်ဆုံး ၅% (FCY)	၃.၂၃% (MMK) ၅% (FCY)
Liquidity Ratio	၂၀% အထက်	၃၀.၂၆%
Capital Adequacy – Tier I	အနိမ့်ဆုံး ၄%	၈.၁၅%
Capital Adequacy – Total	အနိမ့်ဆုံး ၈%	၉.၇၂%

**အနာဂတ်မျှော်မှန်းချက်**

မြန်မာနိုင်ငံရှိ ဘဏ်လုပ်ငန်းကဏ္ဍသည် ငွေကြေးဖောင်းပွမှုမြင့်လာခြင်း၊ ပြည်တွင်းငွေကြေးတန်ဖိုးကျလာခြင်း နှင့် Financial Action Task Force (FATA) မှ မြန်မာနိုင်ငံအား High Risk အဖြစ် သတ်မှတ်ခြင်းတို့အပါအဝင် အရေးကြီးသော စိန်ခေါ်မှုများစွာကို ရင်ဆိုင်နေရပါသည်။ ငွေကြေးဖောင်းပွနှုန်း မြင့်တက်လာသောကြောင့် ချေးငွေလိုအပ်ချက် (Credit Demand) မြင့်မားလာနေပြီး အပ်နှံငွေ (Deposit) များ ကျဆင်းလာနေပါသောကြောင့် Loan နှင့် Deposit တို့တွင် Supply နှင့် Demand အကြားရှိ ကွာဟမှုမှာ ပိုမိုကျယ်ပြန့်လာနေပါသည်။

အဆိုပါကွာဟမှုကို ဖြည့်ဆည်းဆောင်ရွက်နိုင်ရန် CBM က Loan နှင့် Deposit များအပေါ် အတိုးနှုန်းများနှင့် စပ်လျဉ်း၍ ညွှန်ကြားချက်များအား ထပ်မံထုတ်ပြန်ခဲ့ပါသည်။ နိုင်ငံတော်အစိုးရနှင့် CBM တို့အနေဖြင့် လက်ရှိ အခြေအနေကို ကျော်လွှားနိုင်ရန်အတွက် မူဝါဒဆိုင်ရာ ပြုပြင်ပြောင်းလဲမှုများနှင့် ညွှန်ကြားချက်များ ထုတ်ပြန်ခြင်းဖြင့် ယင်းစိန်ခေါ်မှုများကို လျော့ပါးသက်သာအောင် ဆောင်ရွက်နေကြောင်း မိမိတို့အနေဖြင့် အပြည့်အဝယုံကြည်ပါသည်။

လက်ရှိအချိန်တွင် မြန်မာ့ဘဏ်လုပ်ငန်းကဏ္ဍသည် မြန်မာနိုင်ငံဘဏ္ဍာရေးအစီရင်ခံစာစံသတ်မှတ်ချက်များ (MFRS) အား လိုက်နာဆောင်ရွက်လျက်ရှိပြီး ၂၀၂၇-၂၀၂၈ ဘဏ္ဍာရေးနှစ်တွင် နိုင်ငံတကာဘဏ္ဍာရေး အစီရင်ခံစာစံသတ်မှတ်ချက်များကိုပါ လိုက်နာဆောင်ရွက်သွားရမည် ဖြစ်ပါသည်။

ငွေကြေးဖောင်းပွနှုန်းမြင့်မားခြင်းသည် ဘဏ်လုပ်ငန်းစနစ်တွင် အပ်နှံငွေနည်းပါးလာမှုနှင့်အတူ ပေးရသည့် အတိုးနှုန်းမှာလည်းမြင့်မားခဲ့ပါသည်။ ဤအခြေအနေသည် ကာလတိုတွင် ဆက်လက်ဖြစ်ပေါ်နေပြီး ကာလလတ်တွင် တိုးတက်မှုရရှိလာမည်ဟု မျှော်မှန်းထားပါသည်။

အဆိုပါစိန်ခေါ်မှုများရှိနေသော်လည်း MCB ဘဏ်သည် အခက်အခဲအတားအဆီးများကို ရင်ဆိုင်ကျော်လွှားပြီး စွမ်းဆောင်ရည်ကောင်းမွန်စွာဖြင့် ရလဒ်ကောင်းများ ရရှိနေပါသည်။ စီးပွားရေးလုပ်ငန်း တိုးတက်လာခြင်း၊ အရည်အသွေးမြင့်မားသော ဝန်ဆောင်မှုများပေးအပ်ခြင်း၊ မိမိတို့၏ Customer များကို ကူညီဆောင်ရွက်ရန် ၎င်းတို့၏ လိုအပ်ချက်နှင့်ကိုက်ညီသည့် ဆန်းသစ်သောဘဏ္ဍာရေးဝန်ဆောင်မှုများ ပေးအပ်နိုင်ရန် အလေးထားဆောင်ရွက်နေပါသည်။ အချုပ်အားဖြင့်ဆိုရသော် MCB ဘဏ် သည် အနာဂတ်တွင် အခွင့်အလမ်း ကောင်းများစွာနှင့် ဖွံ့ဖြိုးတိုးတက်မှုအလားအလာကောင်းများကို မြင်တွေ့နေပြီဖြစ်ပါသည်။